

समे – 12:25 hrs.

<><><><><><>

एह आकाशवाणी जम्मू ऐ, हुन तुस पवन वर्मा कोला खबरां सुनो।

DRDO-Missile

डिफेंस रिसर्च ते डिवेलपमेंट आर्गनाइजेशन यानि डी.आर.डी.ओ नै बुधवारें ओडिशा दे डॉ. ए.पी.जे अब्दुल कलाम द्वीप थमां सुपरसोनिक मिसाइल Assisted release of Torpedo system यानि (SMART) दा सफल उड़ान परीक्षण कीता ऐ। स्मार्ट सिस्टम अगली पीढ़ी दी मिसाइल आली हलके वजन आली Torpedo delivery system ऐ जेदा मकसद हलके वजन आले Torpedo दी परंपरागत रेंज थमां परे भारती नौसेना दी पनडुब्बी विरोधी युद्ध क्षमता गी मजबूत करना ऐ। इस Canister based Missile system च केई उन्नत उप प्रणालियां शामिल न। जियां Two stage solid propulsion system/ precision inertial Navigation system बगैरा। इस प्रणाली च पैराशूट आली रिलीज प्रणाली दे कन्नै-कन्नै पेलोड दे रूप च एडवांस लाइट वेट टोरपेडो गी लेई जंदा ऐ। मिसाइल गी ग्राउंड मोबाइल लांचर थमां लांच कीता गेआ हा। रक्षा मंत्री राजनाथ सिंह होरें स्मार्ट दे सफल उड़ान परीक्षण लेई डी.आर.डी.ओ ते उद्योग दे सांझेदारें दी तरीफ कीती ऐ।

<><><><><><>

JK-JJM

केंद्र शासित प्रदेश जम्मू-कश्मीर नै जल जीवन मिशन तैहत 78 फीसदी लक्ष्य हासिल करी लैता ऐ। मुख सचिव अटल डुल्लू हुंदी प्रधानता तैहत कल लाई गेदी इक जायजा बैठक दरान एह जानकारी सांझी कीती गई। बैठक दौरान मुख सचिव हों इस मिशन दे दायरे हेठ आहन्नी गेदी पंचैतें ते त्रीये धड़े दे मूल्यांकन दरान नल से जल तैहत प्रमाणित परोआरें दी स्थिति बारे जानकारी हासल कीती ते बकाया पेदे कम्में गी जून 2024 दी तय समें-सीमा कोला पैहले-पैहले सबूरा करने दिआं हिदायतां दितिआं। उनें सुप्रिंटेंडिंग इंजीनियर ते एग्जीक्यूटिव इंजीनियरें गी आखेआ जे ओह कम्में आली थाहरें दे दौरे लाइयै कम्में दी निगरानी जकीनी बनान। जल शक्ति विभाग दे अतिरिक्त मुख सचिव शालीन काबरा हों प्रदेश च इस मिशन गी लागू करने च कीती गेदी प्रगति दी विस्तृत रूप-रेखा पेश कीती।

<><><><><><>

JK-Pak Intruder Killed

सांबा जिले च सीमा सुरक्षा बल दे जवानें जंदी रातीं भारती इलाके च घुसपैठ करने दी कोश्ट करा रदे इक पाकिस्तानी घुसपैठिए गी मारी मकाया ऐ। एह घुसपैठिया भारत आली भेठा घुसपैठ करने दी फिराक च हा। आकाशवाणी जम्मू संवाददाता दी रिपोर्ट मुजब बीएसएफ दी 125 बटालियन दे जोआनें अंतरराश्ट्री बन्ने कश संदिग्ध नकलोहरकत दिक्खी। सुरक्षाबलें घुसपैठिए गी चुनौती दिती पर एहदे बावजूद उन्नै अग्गे बदाना जारी रक्खेआ। मगरा सुरक्षाबलें आस्सेआ गोलीबारी कीती गई ते घुसपैठिये गी मारी मकाया। इस घटना बारै जानकारी थोने मगरा बीएसएफ ते सुरक्षा एजेंसिएं दे अधिकारियें उस थाहर पुज्जियै हालात दा जायजा लैता।

भारती सीमा चौकी रीगल दे सामने पाकिस्तानी सीमा चौकी चक्क भूरा ऐ जित्थुआं घुसपैठिया
भारती सीमा च दाखल होने दी कोशिश करा रदा हा।

<><><><><><>

Padam-Awards

पदम पुरस्कार 2025 लेई आनलाइन नामांकन ते अनुशंसा दी प्रक्रिया अज्ज थमां शुरू होई
गेई ऐ। नामांकन दी अखीरी तरीक 15 सितंबर 2024 ऐ। पदम पुरस्कारें लेई नामांकन ते
अनुशंसा, राश्ट्रीय पुरस्कार पोर्टल <https://awards.gov.in> पर आनलाइन हासल कीती जाग। पदम
पुरस्कारें दे तैहत पदम विभूषण, पदम भूषण ते पदम श्री पुरस्कार औंदे ना। एह मुल्खा दे
सर्वोच्च नागरिक पुरस्कारें इच ना। एह पुरस्कार कला, साहित्य, शिक्षा, खेड्डें ते होरनें खेतरें च
उंदे टकोहदे योगदान ते उपलब्धियें लेई दिता जंदा ऐ।

<><><><><><>

EPFO

कर्मचारिएं दे प्रोविडेंट फंड सरबंधी क्षेत्रीय दफतर नै पिंशनें सरबंधी दावें दा नबेड़ा करने च
महत्वपूर्ण उपलब्धि दर्ज कराई ऐ। आकाशवाणी दे जम्मू संवाददाता नै जानकारी दिती ऐ जे
जम्मू-कश्मीर ते लद्दाख दे क्षेत्रीय प्रोविडेंट फंड कमिशनर होरें केई पिंशनरें गी पिंशन दी
अदायगी सरबंधी केई आर्डर अपने हत्थें तकसीम कीते जेदे पर पिंशनरी होई चुके दे
मलाजमें उंदी सिफत करदे होई आखेआ जे उंदे जत्नें करी पिंशनरें गी मती सखाल होआ
करदी ऐ।

<><><><><><>

Met-Weather Advisory

मौसम विभाग नै अज्जै तगर पच्छिम बंगाल, झारखंड, ओडिशा ते बिहार च जबरदस्त लू दा प्रकोप बने दे रौहने दा अंदाजा दस्से दा ऐ। मैहकमे दा आखना ऐ जे भारत दे दक्खनी हिस्से च इस चाल्ली दे हालात शुक्रवार तोड़ी बने दे रेही सकदे न। अगले 5एं दिनें दौरान महाराष्ट्र रायलसीमा, गुजरात, तमिलाडू ते आंध्र प्रदेश ते ऐतवार तोड़ी मध्य भारत च बी लू आली स्थिति दी बनी दी रौहग। कल कोला लेइए 6 मेई तगर जम्मू-कश्मीर लद्दाख, गिलगित बाल्तिस्तान, मुजफ्फराबाद, उत्तराखंड ते हिमाचल प्रदेश च गर्जी चमकिए बरखा बरने ते कुतै-कुतै बर्फबारी दी बी संभावना दस्सी दी ऐ।

<><><><><><>

IPL-Cricket

कल रातीं चिन्नेई दे एम.ए चिदंबरम स्टेडियम च खेड्ढे गेदे इक मैच च पंजाब किंग्स नै चिन्नेई सुपर किंग्स गी 7 विकेटे कन्ने हराई दिता। पंजाब दी टीम नै जित लेई लोडचदे 163 रन्ज दे लक्ष्य गी 17 ओवर ते 5 गेंदे च गै शडे त्रुं विकेटे दे नुकसान पर गै हासल करी लैता। अज्ज शामी हैदराबाद च सनराइजर्स हैदराबाद दा मकाबला राजस्थान रायल्स कन्ने होग।

<><><><><><>